

அக்டோபர் - 04

TNPSC துளிகள்

- ❖ 2015 ஆம் ஆண்டிலிருந்து காபியை ஒரு பானமாக அனுசரிப்பதற்காகவும் ஊக்குவிப்பதற்காகவும் வேண்டி அக்டோபர் 01 அன்று சர்வதேச காபி தினமானது அனுசரிக்கப் படுகின்றது.
- ❖ அமைதி மற்றும் அகிம்சை ஆகியவற்றின் மீது நம்பிக்கை கொண்டவரான மோகன்தாஸ் கரம்சந்த் காந்தியின் பிறந்த தினமானது சர்வதேச அகிம்சை தினமாக ஐக்கிய நாடுகள் சபையால் அனுசரிக்கப்படுகின்றது.
- ❖ உலகப் புன்னகை தினமானது 1999 ஆம் ஆண்டு முதல் ஒவ்வொரு ஆண்டும் அக்டோபர் மாதத்தின் முதலாவது வெள்ளியன்று அனுசரிக்கப்படுகின்றது.
 - இந்த ஆண்டு இது அக்டோபர் 02 அன்று அனுசரிக்கப்பட்டது.

தேசியச் செய்திகள்

கடுகு எண்ணெய் கலப்பு மீதான தடை

- ❖ இந்திய உணவுப் பாதுகாப்பு மற்றும் தர நிர்ணய ஆணையமானது (FSSAI - Food Safety and Standards Authority of India) இதர சமையல் எண்ணெய்யுடன் கடுகு எண்ணெய்யைக் கலப்பதற்குத் தடை விதித்துள்ளது. இது 2020 ஆம் ஆண்டு அக்டோபர் 01 முதல் நடைமுறைக்கு வந்துள்ளது.
- ❖ இதற்கு முன்பு, FSSAI-ன் விதிமுறைகளின் படி, 2 உண்ணத்தக்க எண்ணெய்களின் கலப்பானது அனுமதிக்கப்பட்டது.
- ❖ கலப்புச் செயல்முறையில் பயன்படுத்தப்படும் எந்தவொரு உண்ணத்தக்க எண்ணெய்யின் எடை விகிதமானது 20 சதவீதத்திற்கும் குறையாமல் இருக்க வேண்டும் என்று இது எடுத்து உரைக்கிறது.



NIA-ன் கூடுதல் கிளைகள்

- ❖ மத்திய உள்துறை அமைச்சகமானது தேசியப் புலனாய்வு அமைப்பின் (NIA - National Investigation Agency) 3 கூடுதல் கிளைகளை (சென்னை, இம்பால், ராஞ்சி) அமைப்பதற்கு ஒப்புதல் அளித்துள்ளது.
- ❖ இது தீவிரவாதம் தொடர்பான வழக்குகள் குறித்தும் தேசியப் பாதுகாப்பு விவகாரங்கள் குறித்தும் விசாரணை நடத்துவதில் NIA-ன் திறனை வலுப்படுத்த இருக்கின்றது.
- ❖ தற்பொழுது 9 நகரங்களில் NIA-ன் கிளைகள் உள்ளன
- ❖ அவை குவஹாத்தி, ஜம்மு, கொல்கத்தா, கொச்சி, ஹைதராபாத், ராய்ப்பூர், லக்னோ, சண்டிகர் ஆகிய இடங்களில் அமைந்து உள்ளன.

NIA

- ❖ இது இந்தியாவில் எந்தவொரு தீவிரவாத நடவடிக்கைகளை எதிர்ப்பதற்காகவும் கையாளுவதற்காகவும் வேண்டி இந்திய அரசினால் ஏற்படுத்தப்பட்ட ஒரு மத்திய நிறுவனமாகும்.
- ❖ இது 2008 ஆம் ஆண்டு டிசம்பர் 31 அன்று இந்தியப் பாராளுமன்றத்தினால் இயற்றப்பட்ட தேசியப் புலனாய்வு ஆணையச் சட்டம், 2008 என்ற சட்டத்துடன் சேர்த்து நடைமுறைக்கு வந்தது.
- ❖ இது மும்பையில் நடத்தப்பட்ட 26/11 தீவிரவாதத் தாக்குதலுக்குப் பிறகு நிறைவேற்றப் பட்டது.
- ❖ NIA ஆனது மாநில அரசுகளிடமிருந்து எந்தவொரு சிறப்பு அனுமதியைப் பெறாமலும் அனைத்து மாநிலங்களிலும் தீவிரவாதம் தொடர்பான குற்றங்கள் குறித்து விசாரணை செய்யும் அதிகாரம் பெற்றுள்ளது.

பாப்ரி மஸ்ஜித் இடிப்பு வழக்கு

- ❖ 1992 ஆம் ஆண்டு டிசம்பர் 06 அன்று நிகழ்ந்த பாப்ரி மஸ்ஜித் இடிப்பு குறித்த வழக்கில் குற்றம் சுமத்தப்பட்ட அனைவரும் (32 நபர்களும்) விடுதலை செய்யப் பட்டுள்ளனர்.
- ❖ சிபிஐ நீதிபதியான சுரேந்திர குமார் யாதவ் இந்தத் தீர்ப்பினை வழங்கினார்.
- ❖ இந்த 2000 பக்கங்கள் கொண்ட தீர்ப்பானது லக்னோவில் உள்ள சிறப்பு சிபிஐ நீதிமன்றத்தில் 28 ஆண்டு காலப் பழமையான பாப்ரி மஸ்ஜித் இடிப்பு வழக்கில் குற்றம் சாட்டப்பட்ட அனைவரையும் விடுதலை செய்தது.
- ❖ இந்த விசாரணையின் போது குற்றம் சுமத்தப்பட்ட 17 நபர்கள் காலமாகினர்.
- ❖ குற்றம் சுமத்தப் பட்டவர்கள் 153 ஏ (பல்வேறு குழுவினரிடையே பகைமையை வளர்த்தல்), 153 பி மற்றும் 505 (தவறான செய்திகளைப் பரப்பதல்) & பிரிவு 147 (கலவரத்தில் ஈடுபடுதல்) உள்ளிட்ட ஐபிசி பிரிவுகளின் கீழ் வழக்குப் பதிவு செய்யப் பட்டிருந்தனர்.



300வது மேம்படுத்தப்பட்ட இலகுரக ஹெலிகாப்டர்

- ❖ இந்துஸ்தான் ஏரோநாட்டிக்ஸ் நிறுவனமானது 300வது துருவா பல்பயன்பாட்டு மேம்படுத்தப்பட்ட இலகுரக ஹெலிகாப்டரை வெளியிட்டுள்ளது.
- ❖ துருவாவின் இராணுவ வகையானது இந்திய விமானப் படை, இந்திய தரைப்படை, இந்தியக் கப்பற் படை மற்றும் இந்தியக் கடலோரக் காவல் படையினால் செயல்படுத்தப் படுகின்றது.
- ❖ துருவாவின் முக்கியப் பிரிவுகள் துருவா எம்கே-I, எம்கே-II, எம்கே-III & எம்கே-IV ஆக வகைப்படுத்தப் பட்டுள்ளது.



சர்வதேசச் செய்திகள்

சர்வதேச ஆற்றல் பாதுகாப்புக் கருத்தரங்கு 2020

- ❖ சமீபத்தில் சர்வதேச ஆற்றல் பாதுகாப்புக் கருத்தரங்கு - 2020 ஆனது உலகத் தீவிரவாத எதிர்ப்பு ஆணையத்தினால் ஒருங்கிணைக்கப்பட்டது.
- ❖ இது தீவிரவாதம் குறித்து தேசியப் பாதுகாப்பு மற்றும் உலகளாவிய மனச் சான்று ஆகிய விவகாரங்கள் மீதான விழிப்புணர்வை அதிகரிப்பதற்காக பொது நலன் சார்ந்த தனிநபர்களினால் ஏற்படுத்தப்பட்ட ஒரு பதிவு செய்யப்பட்ட இலாப நோக்கற்ற கொள்கை வகுக்கும் நிறுவனமாகும்.

பசு வதை மீதான தடை

- ❖ இலங்கை அரசானது அந்நாட்டில் பசு வதையைத் தடை செய்யும் பரிந்துரைக்கு ஒப்புதல் வழங்கியுள்ளது.
- ❖ எனினும் அந்த நாட்டில் மாமிசம் உண்பவர்களுக்குப் பயனளிப்பதற்காக மாட்டு இறைச்சியை இறக்குமதி செய்ய அந்த நாடு முடிவு செய்துள்ளது.

மாநிலச் செய்திகள்

பல்லுயிர்ப் பெருக்கத்தின் வரைபடம்

- ❖ மும்பை நகரின் பல்லுயிர்ப் பெருக்க வரைபடமானது அந்நகரில் முக்கியமான வனவிலங்கு இடங்கள், மாங்குரோவ் (சதுப்பு நில) காடுகள், நகர்ப்புற பசுமை இடங்கள், அந்நகரில் காணப்படும் 90 இனங்கள் ஆகியவற்றை எடுத்துக் காட்டுகின்றது.
- ❖ அந்நகர மக்கள் இந்த நகரத்துடன் பகிர்ந்து கொள்ளும் வளங்களுடன் மெய்நிகர் முறையில் மும்பை நகர மக்களை மேம்படுத்துவதற்காக மேற்கொள்ளப்பட்ட இதே வகையைச் சேர்ந்த முதலாவது முன்னெடுப்பு இதுவாகும்.


- ❖ இந்த வரைபடத்தின் பின்னணியில் உள்ள ரோகன் சக்கரவர்த்தி என்பவர் பசுமை நகைச்சுவை (Green Humour) என்ற பட்டத்தின் கீழ் தன்னுடைய பணிக்காக சிறப்பாக அறியப் படுகின்றார்.
- ❖ இது மும்பை மேஜிக் அமைச்சகத்தினால் தொடங்கப்பட்ட விரிகுடாவினால் மேற்கொள்ளப்படும் பல்லுயிர்ப் பெருக்கப் பிரச்சாரம் என்பதின் ஒரு பகுதியாகும்.



முக்கிய தினங்கள்

சர்வதேச மூத்த குடிமக்கள் தினம் - அக்டோபர் 01

- ❖ 2020 ஆம் ஆண்டானது சர்வதேச மூத்த குடிமக்கள் தினத்தின் 30வது நினைவு தினத்தைக் குறிக்கின்றது.
- ❖ இது மூத்த குடிமக்களின் வாழ்வைப் பாதிக்கும் பிரச்சினைகள் குறித்தும் அவர்களின் பங்களிப்பு குறித்தும் அங்கீகரிப்பதை நோக்கமாகக் கொண்டுள்ளது.
- ❖ 2020 ஆம் ஆண்டிற்கான இத்தினத்தின் கருத்துரு, “கொள்ளை நோய் : வயது மற்றும் வயதாவது குறித்த விவகாரங்களை நாம் அணுகுவதை அது எவ்வாறு மாற்றும்?” (Pandemics: Do They Change How We Address Age and Ageing?) என்பதாகும்.



தேசிய போதை மருந்து அடிமை எதிர்ப்பு தினம் - அக்டோபர் 02

- ❖ இது போதை மருந்துப் பயன்பாட்டைக் கண்டனம் செய்த காந்தியின் பிறந்த தினத்தை அனுசரிப்பதற்காக கொண்டாடப் படுகின்றது.
- ❖ இத்தினத்தின் முக்கிய நோக்கம் போதை மருந்தற்ற இந்தியாவை உருவாக்குவதும் அதன் திறனைப் பாதுகாப்பதும் ஆகும்.



இதரச் செய்திகள்

இந்தியாவில் சுகாதாரம் குறித்த ஆய்வு

- ❖ மத்தியப் புள்ளியியல் மற்றும் திட்ட அமலாக்கத் துறை அமைச்சகமானது "இந்தியாவில் சுகாதாரம்" என்ற ஓர் அறிக்கையை வெளியிட்டுள்ளது.
- ❖ இந்தியாவில் சுகாதாரத் துறை குறித்த அடிப்படையான அளவு சார்ந்த தகவலைத் திரட்டுவது என்பது இதன் முக்கிய நோக்கமாகும்.
- ❖ இதன் படி, பார்சி சமூகமானது உடல் பாதிப்பிற்கு எளிதில் (31.1%) உள்ளாகக் கூடியவர்களாக உள்ளனர்.
- ❖ இதர சமூகங்களுக்கான இந்த எண்ணிக்கை ஆனது சமணர்கள் 11.2%, சீக்கியர்கள் 11%, கிறிஸ்துவர்கள் 10.5%, முஸ்லீம்கள் 8.1%, பவுத்தர்கள் 8%, இந்துக்கள் 7.2% என்று உள்ளது.
- ❖ இந்த ஆய்வின்படி ஏறத்தாழ 7.5% இந்தியர்கள் உடல் பாதிப்பிற்கு உள்ளாகக் கூடியவர்களாக உள்ளனர்.



Religion	Male	Female	Person
Hindu	65	79	72
Muslim	70	93	81
Christian	89	122	105
Sikh	94	127	110
Jain	109	115	112
Buddhist	45	113	80
Zoroastrian	257	359	311
Others	83	54	69
All	67	83	75

Number per 1,000 persons reporting ailments (PAP) during the last 15 days by religion (Source: Survey report)

CPCB-யின் 46வது நிறுவன தினம்

- ❖ மத்திய மாசுக் கட்டுப்பாட்டு வாரியமானது ஒரு சட்டப்பூர்வ அமைப்பாகும்.
- ❖ இது நீர் (மாசுக் கட்டுப்பாடு & தடுப்பு) சட்டம், 1974 என்பதின் கீழ் 1974 ஆம் ஆண்டு செப்டம்பர் 22 அன்று ஏற்படுத்தப்பட்டது.
- ❖ இது காற்று (மாசுக் கட்டுப்பாடு & தடுப்பு) சட்டம், 1981 என்பதின் கீழ் அதிகாரங்கள் மற்றும் செயல்பாடுகளைப் பெறுகின்றது.
- ❖ இது சுற்றுச்சூழல் பாதுகாப்புச் சட்டம், 1986 என்ற சட்டத்தின் விதிமுறைகளின் கீழ், மத்திய சுற்றுச்சூழல் மற்றும் வனத்துறை அமைச்சகத்திற்குத் தொழில்நுட்ப சேவைகளை அளிப்பதற்காகவும் பகுதிகளை உருவாக்குவதற்காகவும் வேண்டி பணியாற்றுகின்றது.

